
Brahmana Kritam 6 Vishnu Stotram

ಬ್ರಹ್ಮಣಾ ಕೃತಂ 6 ವಿಷ್ಣುಸ್ತೋತ್ರಂ

Document Information



Text title : Brahmana Kritam 6 Vishnu Stotram

File name : brahmaNAkRRitaM6viShNustotram.itx

Category : vishhnu, vishnu, viShNupurANa, stotra

Location : doc_vishhnu

Proofread by : PSA Easwaran

Description/comments : viShNupurANa | adhyAya 5/1/36-51||

Latest update : October 2, 2024

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.


Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

October 2, 2024

sanskritdocuments.org

ಬ್ರಹ್ಮಣಾ ಕೃತಂ 6 ವಿಷ್ಣುಸ್ತೋತ್ರಂ



ಬ್ರಹ್ಮೋವಾಚ .

ದ್ವೇ ವಿದ್ಯೇ ತ್ವಮನಾಮ್ನಾಯಪರಾ ಚೈವಾಪರಾ ತಥಾ .

ತ ಏವ ಭವತೋ ರೂಪೇ ಮೂರ್ತ್ಯಾಮೂರ್ತ್ಯಾತ್ಮಿಕೇ ಪ್ರಭೋ .. 35..

ದ್ವೇ ಬ್ರಹ್ಮಣೇ ತ್ವಣೀಯೋಽತಿಸ್ಥೂಲಾತ್ಮನೃವ ಸರ್ವವಿತ್ .

ಶಬ್ದಬ್ರಹ್ಮಪರಂ ಚೈವ ಬ್ರಹ್ಮ ಬ್ರಹ್ಮಮಯಸ್ಯ ಯತ್ .. 36..

ಋಗ್ವೇದಸ್ತ್ವಂ ಯಜುರ್ವೇದಸ್ಸಾಮವೇದಸ್ತ್ವ ಧರ್ವಣಃ .

ಶಿಕ್ಷಾ ಕಲ್ಪೋ ನಿರುಕ್ತಂ ಚ ಚ್ಛಂದೋ ಜ್ಯೋತಿಷಮೇವ ಚ .. 37..

ಇತಿಹಾಸಪುರಾಣೇ ಚ ತಥಾ ವ್ಯಾಕರಣಂ ಪ್ರಭೋ .

ಮೀಮಾಂಸಾ ನ್ಯಾಯಶಾಸ್ತ್ರಂ ಚ ಧರ್ಮಶಾಸ್ತ್ರಾಣ್ಯಧೋಕ್ಷಜ .. 38..

ಆತ್ಮಾಽಽತ್ಮದೇಹಗುಣವದ್ವಿಚಾರಾಚಾರಿ ಯದ್ವಚಃ .

ತದಪ್ಯಾದ್ಯಪತೇ ನಾನ್ಯದಧ್ಯಾತ್ಮಾತ್ಮಸ್ವರೂಪವತ್ .. 39..

ತ್ವಮವ್ಯಕ್ತಮನಿದೇಶ್ಯಮಚಿಂತ್ಯಾನಾಮರ್ವಣವತ್ .

ಅಪಾಣಿಪಾದರೂಪಂ ಚ ಶುದ್ಧಂ ನಿತ್ಯಂ ಪರಾತ್ಪರಂ .. 40..

ಶೃಣೋಷ್ಯಕರ್ಣಃ ಪರಿಪಶ್ಯಸಿ ತ್ವಮಚಕ್ಷುರೂಪೋ ಬಹುರೂಪರೂಪಃ .

ಅಪಾದಹಸ್ತೋ ಜವನೋ ಗ್ರಹೀತಾ ತ್ವಂ ವೇತ್ಸಿ ಸರ್ವಂ ನ ಚ ಸರ್ವವೇದ್ಯಃ .. 41..

ಅಣೋರಣೀಯಾಂಸಮಸತ್ತ್ವ ರೂಪಂ ತ್ವಾಂ ಪಶ್ಯತೋ ಜ್ಞಾನನಿವೃತ್ತಿರಗ್ರ್ಯಾ .

ಧೀರಸ್ಯ ಧೀರಸ್ಯ ಬಿಭರ್ತಿ ನಾನ್ಯದ್ವರೇಣ್ಯರೂಪಾತ್ಪರತಃ ಪರಾತ್ಮನ್ .. 42..

ತ್ವಂ ವಿಶ್ವನಾಭಿರ್ಭುವನಸ್ಯ ಗೋಪ್ತಾ ಸರ್ವಾಣಿ ಭೂತಾನಿ ತವಾಂತರಾಣಿ .

ಯದ್ಭೂತಭವ್ಯಂ ಯದಣೋರಣೀಯಃ ಪುಮಾಂಸ್ತ್ವ ಮೇಕಃ ಪ್ರಕೃತೇಃ ಪರಸ್ತಾತ್ .. 43..

ಏಕಶ್ಚತುರ್ಧ್ವಾ ಭಗವಾನ್ವತಾಶೋ ವರ್ಚೋವಿಭೂತಿಂ ಜಗತೋ ದದಾಸಿ .

ತ್ವಂ ವಿಶ್ವತಶ್ಚಕ್ಷುರನಂತಮೂರ್ತೇ ತ್ರೇಧಾ ಪದಂ ತ್ವಂ ನಿದಧಾಸಿ ಧಾತಃ .. 44..

ಯಥಾಗ್ನಿರೇಕೋ ಬಹುಧಾ ಸಮಿದ್ಯತೇ ವಿಕಾರಭೇದೈರವಿಕಾರರೂಪಃ .

ತಥಾ ಭವಾನ್ಸರ್ವಗತೈಕರೂಪೀ ರೂಪಾಣ್ಯಶ್ಚಾಣ್ಯನುಪುಷ್ಯತೀಶ .. 45..

ಏಕಂ ತವಾಗ್ರ್ಯಂ ಪರಮಂ ಪದಂ ಯತ್ಪಶ್ಯಂತಿ ತ್ವಾಂ ಸೂರಯೋ ಜ್ಞಾನದೃಶ್ಯಂ .

ತ್ವತ್ತೋ ನಾನ್ಯತ್ಕಿಂಚಿದಸ್ತಿ ಸ್ವರೂಪಂ ಯದ್ವಾ ಭೂತಂ ಯಚ್ಚ ಭವ್ಯಂ ಪರಾತ್ಮನ್ ..
46..

ವ್ಯಕ್ತಾವ್ಯಕ್ತಸ್ವರೂಪಸ್ತ್ವಂ ಸಮಷ್ಟಿವ್ಯಷ್ಟಿರೂಪವಾನ್ .
ಸರ್ವಜ್ಞಸರ್ವವಿತ್ಸರ್ವಶಕ್ತಿಜ್ಞಾನಬಲರ್ದಿಮಾನ್ .. 47..
ಅನ್ಯೂನಶ್ಚಾಪ್ಯವೃದ್ಧಿಶ್ಚ ಸ್ವಾಧೀನೋ ನಾದಿಮಾನ್ವಶೀ .
ಕ್ಲಮತಂದ್ರೀಭಯಕ್ರೋಧಕಾಮಾದಿಭಿರಸಂಯುತಃ .. 48..
ನಿರವಧ್ಯಃ ಪರಃ ಪ್ರಾಪ್ತೇರ್ನಿರಧಿಷ್ಠೋಽಕ್ಷರಃ ಕ್ರಮಃ .
ಸರ್ವೇಶ್ವರಃ ಪರಾಧಾರೋ ಧಾಮ್ನಾಂ ಧಾಮಾತ್ಮಕೋಽಕ್ಷಯಃ .. 49..
ಸಕಲಾವರಣಾನೀತನಿರಾಲಂಬನಭಾವನ .
ಮಹಾವಿಭೂತಿಸಂಸ್ಥಾನ ನಮಸ್ತೇ ಪುರುಷೋತ್ತಮ .. 50..
ನಾಕಾರಣಾತ್ಕಾರಣಾದ್ವಾ ಕಾರಣಾಕಾರಣಾನ್ ಚ .
ಶರೀರಗ್ರಹಣಂ ವಾಪಿ ಧರ್ಮತ್ರಾಣಾಯ ಕೇವಲಂ .. 51..
ಇತಿ ವಿಷ್ಣುಪುರಾಣೇ ಪಂಚಮಭಾಗೇ ಪ್ರಥಮಾಧ್ಯಾಯಾಂತರ್ಗತಂ
ಬ್ರಹ್ಮಣಾ ಕೃತಂ ವಿಷ್ಣುಸ್ತೋತ್ರಂ ಸಮಾಪ್ತಂ .
ವಿಷ್ಣುಪುರಾಣ . ಅಧ್ಯಾಯ 5/1/36-51..

viShNupurANa . adhyAya 5/1/36-51..

Proofread by PSA Easwaran

——
Brahmana Kritam 6 Vishnu Stotram

pdf was typeset on October 2, 2024

——

Please send corrections to sanskrit@cheerful.com

